

ઈસ્માને હિન્દ

૯૩૭૨



Reg. No. 2485

# ઈસ્માને હિન્દ

અથવા

## હોટેલ પર હલ્લો !

(તમામ હિંદુ મુસલમાન સાધુઓને માટે)  
માત્ર દેશસેવાના હેતુથી  
લખી પ્રગટ કરનાર,  
ત્રિકુમલાલ ગોવિંદલાલ દેશાઈ,  
હાસરા.  
હાલ  
ડે. બાલાહનુમાનની પાસે દવિશ્વરની પોળ.  
અમદાવાદ.

સંવત ૧૯૭૬.  
પ્રથમાવૃત્તિ

સને ૧૯૧૦.  
પ્રત ૫૦૦

श्री



# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૫૩૭૪ વર્ગીક

પુસ્તકનું નામ ઈમ્મનિ ૨૯૬

વિષય સ્વૈચ્છિક ૨૨૪

# ફર્માને હિન્દ

અથવા

## હોટેલ પર હલ્લો !

( તમામ હિન્દુ મુસલમાન ભાઈઓને માટે )

કન્વાલી ગજલ.

- હુવમ હોટેલ તણો હુરમન, જવાની એ નિશાની છે.  
અરે ! બસ ! બેસતમ બરકત, જવાની એ નિશાની છે. ૧
- અગર ઇસ્લામી કે હિંદુ, કરો હોટેલ તણો ટોટલ;  
બની દર્હો અરે ! બોટલ, પીવાની એ નિશાની છે. ૨
- ઉકાળો પી અકલ બોધ, શીકલ બંદર બનાવો કાં ?  
મલેકુલ મોતની છાયા, છુવાની એ નિશાની છે. ૩
- ખુને નાહુકે ખતમ કરવા, પતંગો કાં બનો ખ્યારા ?  
ઉકળતા ઝેરના જાહિર, કુવાની એ નિશાની છે. ૪
- અરે ! હોટેલ ! બની બોટેલ ! ન લોજન એ જીવન લંજન;  
પ્રજળતા ધર્મને ધનના, ધુવાની એ નિશાની છે. ૫
- બલક વેશ્યા તણી ખાટે, ચડ્યા શું બંધુઓ ચાટે ?  
તુરત લાકત તણી તુર્ખત, થવાની એ નિશાની છે. ૬
- હુકમ છે હિંદ દેવીનો, હુટો સૌ દૂર હોટેલથી;  
ચિત્તા કે કપ્પમાં જદી, સૂવાની એ નિશાની છે. ૭

સમય પલટયો ! શુરા જંગી ! તમે છે દેશની આશા;  
નિરાશામાં અરે ! કાળી, નીશાની એ નિશાની છે. ૮  
કતલ થાવા કતલખાને, જવાની એ નિશાની છે;  
જીવ્યા તો શું ? મુવા તો શું ? મુવાની એ નિશાની છે. ૯

સેંકડો વર્ષથી પરતંત્રતાની બેડીમાં જકડાઈ પોકાર  
કરતી હિંદદેવીને અનેક પ્રકારનું આશ્વાસન આપી તેનો  
ઉદ્ધાર કરવા દેશનાયકો હાલમાં ભગીરથ પ્રયત્ન કરી રહ્યા  
છે ત્યારે તેમના એ દેવવિનંદિત કાર્યમાં મોટું વિઘ્ન કર-  
નારી અસંખ્ય હાંટેલો શહેરેશહેર અને ગામેગામ ઉધેઈના  
રાક્ષાની પેઠે પુટી નીકળી છે ! છેલ્લાં પાંચ વર્ષમાં આ  
નાશકારક ઉધેઈએ ભયંકર દાવાનળનું રૂપ પકડીને દેશનું  
એટલું તો સત્યાનાશ વાળી નાખ્યું છે કે જે જાણીને દેશમાં  
વસનારા દરેક દરેક સાચા હિંદુ મુસલમાનોનાં રોમેરોમ  
ઉભાં થયા સિવાય રહેશે નહિ. હાલમાં વિચિત્ર પદ્ધતિથી  
લખાયેલા ઇતિહાસો કે જે હિંદ ઉપર હુકુમત કરનારા કેટ-  
લાક હિંદુ રાજાઓ અને મુસલમાન બાદશાહોને દેશની  
ભયંકર ખાનાખરાળી કરનાર તરીકે જાહેર કરે છે તે હુકીકત  
જે સત્ય હોય તો તેનાથી હજારગણી વધુ ખાનાખરાળી  
હોલના સમયમાં આ હાંટેલોએ નિપજાવી છે એમ માન-  
વામાં કાંઈપણ અતિશયોક્તિ નથી, દેશના સત્તાધિશોને  
આવા વિષમ સમયમાં કેવળ શાંત જોઈને અંતરની લાગણી  
વાળા કેટલાક સ્વદેશ પ્રેમી વીરોએ આ ભયાનક ઉપદ્રવ

અટકાવવા એકદમ ચળવળ શરૂ કરી દુઃખ પામતા દેશને અત્યંત ઉપકારના બોલમાં દુખાવ્યો છે એ એક સફલાગ્યની નિશાની છે, પરંતુ સમય વ્યતિત થતાં તેમની એ ચળવળમાં શિથિલતા ન આવે એવા હેતુથી એક બહેર લખનાર તરીકેની યોગ્ય ફરજ બજાવવા મારો આ ચત્કિચિત્ ઉદ્દેશ છે.

મારા પ્રિય બંધુઓ ! અને એહલે ઇસ્લામના ઉપાસક બિરાદરો ! સૈકાંનાં સૈકાંઓથી આ સુવર્ણભૂમિમાં તમે સાથે નિવાસ કરી રહ્યા છો. તમારી જન્મદાત્રિ હિંદ હોવાથી આ દેશ તમારોજ છે તેનો કોઈથી ઇનકાર થઈ શકે તેમ નથી. તમારા ઐક્યનું ખંડન કરનારા અતિશયોક્તિ ભરેલા ઇતિહાસોએ તમને બન્નેને આજદિન સૂધી અધિકારમાં અથડાવી માર્યા છે, પરંતુ હવે તમારી એ સંબંધમાં જણાતી બગૃતિએ દેશને મગફળ બનાવી મૂક્યો છે એનાથી આનંદ વાર્તા બીજી કંઈ હોય ? તમારા પરસ્પરના હિતમાંજ સમગ્ર દેશનું હિત સમાયેલું હોવાથી મારો આ લેખ તમે બન્નેને અનુલક્ષીને છે, અને તેનું અંતીમ તાત્પર્ય એ છે કે હાલના સમયે ચાલુ થઈ રહેલી કેટલીક શુભ પ્રવૃત્તિઓમાં દેશની હોટેલો મોટા વિઘ્નરૂપ છે તેને જો એ એકદમ નિર્મૂળ કરવામાં નહિ આવે તો તેનું પરિણામ થોડાજ સમયમાં તમારી બન્નેની પાયમાલીમાં આવશે એમાં કાંઈપણ સંદેહ નથી.

હવે આ હોટેલોએ અત્યાર સૂધીમાં દેશની ખાનાખરાબી કેવી રીતે નીપજાવી છે તે હું તમને જણાવીશ.

પ્રથમતો આપણા દેશમાં વપરાતી ચાહે કે જે હજારો હોં-  
 શિઆર હકીમો, વૈદ્યો, અને અનુભવી ડૉક્ટરોના સર્વમાન્ય  
 મત પ્રમાણે જેરી તત્વવાળી હોઈને તન્દુરસ્તીમાં ખાસ ખલલ  
 કરનારી છે અને તેમાં કંઈક નશો લાવવા માટે શરૂથી જ  
 તેને અક્ષીણનો પુટ આપી વિશેષ જેરી બનાવવામાં આવેલી  
 હોય છે તે ચાહે હોટેલની અંદર વારમવાર વપરાતાં ગંદાં  
 વાસણોમાં રાતદિવસ ઉકળતી રહે છે. સત્વ વિનાનું સાંચાનું  
 દૂધ અને હજારો જીવતી મરેલી કીડી મંકોડીઓથી મિશ્રિત  
 ખાંડની થેલીઓ હોટેલના બેદરકાર નોકરોને હાથે તેમાં  
 ઠલવાય છે ! એ સિવાય હવામાં ઉડતાં જંતુઓ પણ એ  
 ઉકળતા લોહી ઉકાળામાં પ્રસંગોપાત ઉકળી જાય છે ! ત્યાર  
 પછી સફાઈથી ગળાઈને તૈયાર થયેલી એ ચાહેને હજારો  
 હિંદુ મુસલમાનભાઈઓ પોતાના પેટમાં શૂદ્ધી પધરાવી દે  
 છે ! અરે ! મોં માગ્યા પૈસા આપીને મીઠું જેર ખરીદી લે  
 છે ! આથી અફસોસકારક બીજું શું હોય ? વધુ અફસોસ  
 કરવા જેવું તો એ છે કે ઘણુંખરું સઘળી કામનો ત્યાં  
 શંભુમેળો થતાં વર્ણાવર્ણનું તંત્ર તદ્દન ત્રુટી જાય છે. સિવાય  
 અરમી કે એવાં બીજાં એપી દુર્હોવાળા બીમારોએ બોટેલાં  
 પાત્રોમાંજ તલપ થતાં તલપી રહેલા પનોતા પરોણાઓને  
 એ સુંદર સ્વાદિષ્ટ પીણું પીરસાય છે ! હોટેલના હવસી  
 જંતુઓ ! હવે હું તમને પૂછીશ કે શું તમે તમારા પવિત્ર  
 ધર્મની, કર્મની અને શર્મની પૂરેપૂરી પાચમાલી નથી કરતા ?  
 પરસેવો ઉતારીને પેદા કરેલા પૈસાની નિરર્થક હોળી કરીને

શું તમે હુળાહુળ અથવા કાતિલ જેર નથી પીતા ? ધર્મનું સંરક્ષણ કરનારા સમર્થ સત્તાધિશ ઇશ્વર કે ખલકના ખાવિંદ ખુદાથી તમે શું નથી બીતા ? એ હાટેલોના જ પ્રતાપેજ દેશમાં ઢહી, દૂધ અને ઘીનો દુષ્કાળ પડ્યો છે તેના શું તમે બલુકાર નથી ? તમારાં બાલ બચ્ચાં દૂધ ઘી વિના ટળવળે છે તેની શું તમને ઢરકાર નથી ? અને હું તમને ફરીથી પ્રચંડ પોકાર કરો પૃથ્વું છું કે તમારા દેશને તમે શું વફાદાર નથી ? શરમ ! બહુજ શરમ છે મારા બંધુઓ ! આથી વિશેષ હું તમને શું કહું ? હાટેલવાળાનાં બીલ અહીં હમેશાં ચુકાવો છે તેનો તમને હિસાબ નથી પરંતુ યાદ રાખો કે એ સઘળાંનો હિસાબ અને જવાબ પેલી દુનિઆમાં તે પવિત્ર પ્રભુ કે પાક પરવરદિગાર તમારી પાસે જરૂર માગશે, કેમકે કેવળ હાટેલવાળાને જ કમાણી કરી આપવાને તેણે તમને સરજ્યા નથી. તમારા ધર્મ ઉપર, કર્મ ઉપર, આખરે ઉપર અને છેવટે જાત ઉપર આવો પડેલી ભયંકર આપત્તિ જોઈને પરસ્પર સુખ દુઃખના વિભાગી બનેલા મારા બેઉ બંધુઓ ! હજી પણ ચેતો. આ મીઠા ઝેરનું સેવન કર્યા પછી થોડીજ મુદતે દર્પણમાં તમારું સ્વરૂપ જુઓ, અને પછી કહો કે તમારો એ અસલની સૂરત છે કે નહિ ? તમારા પેટની હોજરીને પૂછી જુઓ કે તેને પ્રથમની પેઠે ખોરાકની જરૂરત છે કે નહિ ? તમારા શરીરના સઘળા સાંધાઓથી ખાતરી કરો કે તેમનામાં પહેલાંના જેવું બળ અથવા તાકત છે કે નહિ ? પ્રભાતના પહોરમાં ગરમા



ગરમ ચાહેને પેટમાં પધરાવી દીધા પછી તમારા પવિત્ર દીલના ચાહતું શું થશે તેનો તમને લેશ માત્ર વિચાર થાય છે? આ બધા પ્રશ્નોનો તમે ટુંકમાં સત્ય પ્રત્યુત્તર આપવા ઇચ્છતા હો તો તે એટલોજ કે “એ ચાંડાલિની ચાહે અમારું હિત, વિત્ત અને જીવિત હરી જાય છે.”

હવે હાટેલના હોશીલા હિંદીઓની ક્ષુધા તૃપ્ત કરવા માટે તેમાં જે ભાત ભાતનાં લોજન તૈયાર કરવામાં આવે છે તે વિશે કાંઈક લખીને તેમના કાન અને આંખો એકદમ ઉઘાડી નાખવાની મને ખાસ જરૂર જણાય છે. આ મિષ્ટાન્નને તેઓ પવિત્ર હવિષ્યાન્ન માનીને પોતાના મુખ રૂપી યજ્ઞમાં અતિ આનંદથી હોમી દે છે, પરંતુ તેમ કર્યા પછી ટુંક સમયમાં તેમનો પોતાનોજ હોમ થઈ જાય છે! દૂધપાક, ખાસુદી અને શિખંડ કે જે ખાસ દૂધનાંજ બને છે તે દૂધ મોટા પ્રમાણમાં ખરીદવામાં આવતું હોવાથી ભાગ્યેજ લેગ વિનાનું હોય છે. અને કદાચ તેને લેગ વિનાનું કહેવામાં આવતું હોય તો તેમાંનું પૌષ્ટિક તત્વ પ્રથમથીજ ખેંચી લેવાયેલું છે. આ હકીકત જૂઠા ખાતરી કરીને લખી છે. વળી એવા સત્વહીણ અથવા લેગસેળ વાળા પદાર્થો પણ તાજેતાબ આરોગવાનું તો કોઈ ભાગ્યશાળીના જ ભાગ્યમાં આવે છે! આવા પદાર્થો મનુષ્યની બળબુદ્ધિનો કેટલે દરજ્જે વિનાશ કરે છે તે કહેવાની આજી અગત્ય નથી. લગભગ દુનિયાના સઘળા ડૉક્ટરો, વૈદ્યરાજો અને હકીમો એવી વિનાશકારક વસ્તુઓથી દૂર થવા ગંભીર ચેતવણી આપી

રહ્યા છે. સામાન્ય અનુભવથી પણ આપણે જાણી શકીએ  
 છીએ કે એવો ખોરાક એક સશક્ત મનુષ્યને પણ અશક્ત  
 બનાવી દે છે. વળી શાક, લાજ્યાં વગેરે વસ્તુઓ તૈયાર  
 કરવામાં વપરાતું તેલ બલગમ જેવી ભયંકર ખીમારીની સાથે  
 ખેલ કરાવે તેવુંજ હોય છે. સિવાય પુરી, જલેબી, ગાંઠિયા,  
 સેવ, ગલપાપડી વગેરે બનાવવાના જુના પુરાના આટામાં  
 પણ હજારો ઝીણા જીવ જંતુના વાટા થઈ ગયેલા છે !  
 વળી જે જે વસ્તુઓમાં ઘૂત વપરાય છે તે ઘૂતની સહજ  
 નિરિક્ષા કરી જોતાં દ્રાણેન્દ્રિયને ગભરાવી દે તેવું ગંધાતું  
 હોય છે. મારા બંધુઓ ! હું તમને આતરીથી કહું છું કે  
 હોટેલોમાં તૈયાર થતું દરેક ખાણું, તન્દુરસ્તીના નિયમને  
 તિલાંજલી આપીને બનાવેલું હોઈને તે લગભગ વાસીજ છે,  
 અને તે તૈયાર કરનારા અથવા તમારા ઓર્ડરો એકદમ  
 અમલમાં મૂકનારા નાના મોટા નોકરો તરફ તમે દૃષ્ટિ  
 કરશો તો જણાશે કે તેઓ તેજ વખતે ઘાંચીની ઘાણી ઉપ-  
 રથી ઉતરેલા છે ! ખુદ્દુ' માથું, વિખરાયેલા વાળ અને  
 ઘણા દિવસના મેલથી ગંધાતાં કપડાં, એ હોટેલને નોકર  
 ઓળખવાની ખાસ એધાણી છે ! રાત દિવસ તમારા જેવા  
 મોંઘા મહેમાનોની માવજતમાં રહેતાં પડતા પરિશ્રમે તેમના  
 સુવાસિત અંગમાંથી ઝરતો પરસેવાનો અખંડ પ્રવાહ એ  
 ભાવના ભોજનમાં વારંવાર લળી જતાં તેની લેહજત પણ  
 તમારે ફરજિયાત ગ્રાહ્યવાની છે ! વળી એ ખાણું પકવવાનાં  
 અને પીરસવાનાં પાત્રોની પવિત્રતા કે સ્વચ્છતા ઉપરતો

મયમથીજ ઝાડુ ફેરવી મૂકેલું છે ! એકનું અજીકું પાત્ર  
સહજમાં સાફ કરીને તટકાળ બીજને આપવામાં આવે છે !  
આવી અંદરખાને ગંદકીથી ભરેલી, પરંતુ બહારથી કુર્સી  
ટેબલો લપકાબંધ ગોઠવી સુશોભિત કરેલી અનેક હોટેલોએ  
લોકોને ઠંડુ ઝેર ખવરાવીને દેશમાં હાહાકાર વર્તાવી દીધો  
છે. આ રસાલ ભૂમિમાં ઉત્પન્ન થતાં ઉત્તમ પૌષ્ટિક તત્વોને  
સ્તવહીણ કરી તેનો કેવળ દુષ્કાળ પાડી દીધો છે. અને  
દરરોજ સામટો શંભુમેળો કરી લાખો ધર્મપ્રિય લોખા  
બંધુઓને વટાણી મારતાં તમારા ધનનો અને ધર્મનો ધુમાડો  
કરી દીધો છે ! આવી રીતે હાલના સંજોગો અને વસ્તુસ્થિ-  
તિનું દીર્ઘદૃષ્ટિથી અવલોકન કરતાં દેશની લક્ષ્મી હુંટી લક્ષ્મી-  
વાન બની જવા ઇચ્છનારી હોટેલો સર્વનાશની નિશાની છે  
એમ કહેવામાં કાંઈ પણ સંકોચ રહેતો નથી.

અને એ હોટેલના હુવસી બંધુઓ ! આ સઘળું  
બાકુયા છતાં તમને એ ઉંડા દૂપમાં ફૂદી પડવાનું સાહસ  
કરતા જોઈને અંતરમાં ઉત્પન્ન થતા અત્યંત ક્રોધથી, ખેદથી  
અને એક બંધુ તરીકેની અંતર લાગણીથી તમને આઠે માર્ગે  
જતાં અટકાવી તમારી પાસેથી ખુલાસો માગવાનો મને હક્ક  
છે કે શું તમે તમારી અપખુચકું જીભ ઉપર કાણુ નથી  
રાખી શકતા ? શું તમે તમારા ઘરની દાળ રોટલી ઉપર  
સંતોષ નથી માની શકતા ? આવા વિષમ સમયમાં તમે  
તમારા ગરીબ ગજવાં ઉપર પરાણે કાપ મકાવીને શા માટે  
ખુવાર થાઓ છો ? દાઝયા ઉપર ડામ કરી ડોક્ટરોનાં બીલ

ચુકાવવા સ્વહસ્તે શા માટે બિમાર થાઓ છો ? શું એ અપ-  
 કૃત્યનો ઇન્સાફ લેવા પાઠ પરવરદિગારની દરબારમાં વહેલા  
 વહેલા જઈ પહોંચવાનો તમને ઉમંગ છે ? નહિ મારા  
 પ્રિયબંધુઓ અથવા જંગી બિરાદરો ! એમ કદી નહિ બને !  
 હું ફરોથી કસમપૂર્વક કહું છું કે એમ કદી નહિ બને ! હજી  
 તો તે પવિત્ર પ્રભુ પ્રસન્ન થાય તેવાં ઘણાં શુભ કાર્યો તમારા  
 મુખારક હાથે થવાનાં બાકી છે. તમારા ઐક્ય અને આત્મ-  
 બળ ઉપર તમારી પવિત્ર માતૃદેવી હિન્દ મોટા મોટા મદાર  
 બાંધી બેઠી છે તેનો શુભાશિર્વાદ તમારો સર્વત્ર વિજય થવાનાં  
 શુભ ચિન્હ સૂચવે છે તેથી મારી આ ભવિષ્યવાણી ખરી  
 પડશે એમ ખાતરીપૂર્વક માનો, પરંતુ તે સાથે એટલું તો  
 યાદ રાખો કે “ પુરુષાર્થ વિના પ્રારબ્ધ પાંગળું બની  
 જાય છે ” અને એ પ્રારબ્ધને પ્રથમ દરજ્જે પાંગળું  
 બનાવનાર આ હુળાહુળ વિષની ભરેલી હાંટેલ છે. વળી એ  
 હાંટેલ આખા જગતની બોટેલ છે, અને તેમાં તમારી આગળ  
 પીરસાતાં ભોજનપાત્રો તમારાં સર્વ ગાત્રો ગાળી નાખે તેવાં  
 છે. પાશ્ચાત પદ્ધતિ પ્રમાણે એકજ ટેબલ ઉપર આચાર  
 વિચારને અળગો કરી જાતજાતના શંભુમેળામાં સ્વધર્મને  
 સ્વધામ પહોંચાડી પેટનો ખાડો પુરવો એ તે પ્રીતિભોજન  
 કે ભીતિભોજન ? શું એ આજકાલનો કહેવાતો સુધારો કે  
 ચોખ્ખો બગાડો ? યાદ રાખો કે આવો પાશ્ચાત સુધારો  
 પવિત્ર હિન્દદેવીને અનુકુળ નથી. મારા નમ્ર મત પ્રમાણે તો  
 “ સ્વધર્મ એજ સ્વદેશનું અખૂટ ધન છે.”

હવે હાલના કહેવાતા સુધરેલા જમાનામાં હોટેલના મોહની અંદર વધુ ફસાઈ પડેલા કુટતી મૂછોવાળા યુવાન બંધુઓને મારે પ્રત્યક્ષ પ્રમાણરૂપ એ સૂચના આપવાની કે તમે તમારા પરમપૂજ્ય વૃદ્ધ વડીલોને પૂછી પાવરધા થાઓ, કે તેમની યુવાવસ્થાના સમયમાં દેશની અંદર હોટેલોનું અસ્તિત્વ નહિ હોવાથી તેઓ કેવા બળવાન હતા ? પુરતા પ્રમાણમાં મળતાં પૌષ્ટિક તત્વોથી સર્વથા તેમનો પંડ પોષાયેલો રહેતાં તેઓ કેવા ઉત્સાહી અને હિમ્મતવાન હતા ? જરાવસ્થાથી જર્જરિત થયેલાં તેમનાં હાલનાં શરીરની સાથે પણ જો તમારા યુવાન દેહની સરખામણી કરશો તો ખાતરી થશે કે તેઓમાંના ઘણા હજુ માઈલોના માઈલો સૂધી પગે મુસાફરી કરી શકે છે, અને તમારે શહેરથી સ્ટેશન સૂધી લગભગ એક માઈલના અંતરમાં પણ મોટર કે ઘોડા ગાડીમાં ઘસડાવું પડે છે ! આ બધું એ સૂચવે છે કે “હોટેલોએ તમારું દૈવત હરી લીધું છે.”

મારા હોટેલના હોંશીલા બંધુઓ ! શું આટલા ઉપરથી તમારી ખાતરજમાં નથી થતી કે દેશનો હોટેલોએ તમારા બળની, તમારી બુદ્ધિની, તમારા ધનની અને ધર્મની ધૂળ-ધાણી કરી નાખી છે ? શું હજુ પણ તમે સમજી શકતા નથી કે તેણે તમારા ઐશ્વર્યની, આયુષ્યની અને આબરૂની યાવમાલીની પાલખીઓ પ્રચંડ વેગથી તૈયાર કરી રાખી છે ? હું નથી ધારતો કે મારાં આ વચનોમાં તમને લેશ માત્ર પણ અવિશ્વાસ હોય કેમકે એ સંબંધમાં મારું કેવળ

નિરુપૃહીપણું અને તમારા સ્વછંદીપણાનું પરિણામ તમે નજરે જુઓ છો. તથાપિ હવસ એ એક એવી ખુરી વસ્તુ છે કે જેના તમે દામ આપીને ગુલામ બની ગયા છો. વીરગર્જનાથી દુનિયાને ડાલાવી નાખનારા મારા ભારતવર્ષના પરાક્રમી પહેલવાનો ! તમારા અસંખ્ય દળનું બળ કેટલું છે તે તો જરા તપાસો ! અઘોર અજ્ઞાનતામાં ગૌરવ ઘટાડગારા આવા ખુરા હવસોની ગુલામગિરી તમે ક્યાં સૂધી કરશો ? યાદ રાખો કે એ હવસનું બંધન મજબૂત મનોબળરૂપી તિક્ષણ તલવારના એકજ વારથી તોડી ટુકડા કરી નાખવાનું તમારાજ હાથમાં છે અને તે એવી રીતે કે હૃદયમાં ભેળવેલા ભયંકર વિષથી કે ઝેરી જનવરથી તમે જેવા તત્કાળ દૂર હટી જાઓ છો તેવીજ રીતે આ હાંટેલોથી તમારે દૂર હટી જવાનું છે. વળી એ હવસમાં ફસાઈ પડતાં સ્વધર્મ નાશનું જોખમ એટલું બધું છે કે જેના ઉપર તમારો આલોક અને પરલોકનો આધાર છે. તમારા પવિત્ર રૂપિમુનિઓએ અને એહલે ઈસ્લામના પાક પરદેષોષ રક્ષકોએ સ્વધર્મરૂપી અમૂલ્ય ધન તમને પોતાના અત્યંત ખ્યારા વિશ્વાસુ વંશજો માનીને વારસામાં સોંપેલું છે. તે ધન અંત લગી સાચવી રાખવાનું તેમણે તમને આગ્રહપૂર્વક ફરમાવેલું છે. શું એ દૂરઅંદેશીવાન દયાની પ્રતિમાઓનાં પવિત્ર કર્મનિને તમે ભૂલી ગયા છો ? શું એ ખાનાખરાબી કરનારી ખસલતે-શયેતાનમાં તમે ફાલી

ગયા છે ? હાલના સમયે પ્રોતિથી પરસ્પર હાથમાં હાથ  
 મીલાવીને ઉભેલા મારા હિંદુ અને મુસલમાન મિત્રો ! તમારે  
 જાણવું જોઈએ કે જેવું અન્ન તેવોજ ઓડકાર છે; અને  
 “ સ્વધર્મથી ફરેલા પ્રીરાઉન ઉપર પ્રભુ કે ખુદાનો  
 માર છે ! ” હજારો જાનની હમિયાં હિંસા કરનારી હોટેલો  
 એકલા હિંદુઓને નહિ પરંતુ જ્ઞાતિભેદને નહિ માનનારા  
 મુસલમાન બિરાદરોને પણ સ્વધર્મથી ચલાયમાન કરી દે  
 તેવી છે. કેમકે પાક અથવા પવિત્ર ખાણું ખાવાનું તેમને  
 પણ ખાસ ફર્માન છે. નહિ તો અઢાહની દરબારમાં તેમની  
 ઈમાદત કબૂલ થતી નથી. બીજી કેટલીક બાબતમાં તમારી  
 બંનેની જાગૃતિ મગફરીનો મહાસાગર રેલાવી દે તેવી છે  
 પરંતુ સ્વધર્મ વિના એ સઘળું શુન્ય છે. એ વિશે લાંબી  
 મુદત ઉપર મેં એક કવિતા લખીને મારા જ્ઞાતિબંધુઓની  
 સેવામાં રજૂ કરી હતી તે આજ તમારી સેવામાં રજૂ કર-  
 વાની ઈચ્છા મને એકદમ થઈ આવે છે.

ત્રોટક છંદ.

મૃદુ ગાન સુકંઠ મૃદંગ વિના,  
 નટિતું જ્યમ નૃત્ય ઉમંગ વિના;  
 પશુ પુચ્છ વિના શિર શૃંગ વિના,  
 ત્યમ શુન્ય તમામ સ્વધર્મ વિના. ૧  
 બહુ ઘાટ બીજા ત્રટ ગંગ વિના.  
 રત રંગ બીલે જ્યમ ઢંગ વિના;

કવિની કવિતા ધ્વનિ વ્યંગ વિના,  
 ત્યમ શુન્ય તમામ સ્વધર્મ વિના. ૨  
 ગણુ છે નભમાં પણ ઈંદુ નથી !  
 સર સુંદરમાં જળ ણિંદુ નથી !  
 ઉપન્યુ ઉપવાન વિહંગ વિના,  
 ત્યમ શુન્ય તમામ સ્વધર્મ વિના. ૩  
 ગુણવંત વધુ ગુણિકાજ બની,  
 પણ છેક છટા ગઈ યોવનની !  
 વળિ સંત દીસે સતસંગ વિના,  
 ત્યમ શુન્ય તમામ સ્વધર્મ વિના. ૪  
 પરિપક્વ કર્યુ શુભ અન્ન સહી,  
 પણ સાગર સત્ત્વ મળે ન મહી !  
 પુરુષારથ પ્રેમ તરંગ વિના,  
 ત્યમ શુન્ય તમામ સ્વધર્મ વિના. ૫  
 પ્રમદા અધરામૃતથી પલકી,  
 મુળ ચંદ્ર સમાન રહ્યું ચલકી;  
 પણ પાંગુલ પૂરણ અંગ વિના !  
 ત્યમ શુન્ય તમામ સ્વધર્મ વિના. ૬  
 જનમાં કદી નો જડવાદ વસે,  
 પછી શર્મ સ્વધર્મ સ્વધામ જશે !  
 પ્રભુતા પ્રભુ રૂપ પ્રસંગ વિના,  
 ત્યમ શુન્ય તમામ સ્વધર્મ વિના. ૮



હવે હાટેલના ખાણાપીણાના સંબંધમાં મારી જરૂરી સૂચના થઈ ગયા પછી તમારી પવિત્ર માતૃદેવી હિંદ કે જે આપણા સર્વની અધિષ્ઠાત્રી છે અને જેનો આજ્ઞા પાળવાને આપણે હમેશાં બંધાયેલા છીએ તે અંતરિક્ષમાં રહીને તમારી સઘળી હુલ્યાલનું અવલોકન કર્યા પછી તમને શું કર્મન કરે છે તે સાંભળો.

“મારા સુપુત્રો! મારાં નેત્રની કીકીઓ ! મારા હેતના ટુકડાઓ ! અને મારી સઘળી આશાઓ ! આજ સૂધી તમે મારી ગોદમાં રહીને બાળપણની અજ્ઞાન રમતો રમ્યા છે, અને રૂઢન કરી પડતાં આપડતાં ઉછર્યાં છે એ સમયને હવે ભૂલી જાઓ. તમારું બચપણ જાણીનેજ મેં તમને એવી નિર્માલ્ય રમતો રમતાં અંતરાય કર્યો નહોતો. હવે તમારી બાલ્યાવસ્થાનો સમય વડી ગયો છે, અને આજ તમને યુવાવસ્થા પ્રાપ્ત થઈ છે તેથી હવે મારી કુખે જન્મ લીધાનું સાર્થક થાય તેની યોગ્ય ફરજ તમારે બજાવવો જોઈએ. મારાં તમને એ કર્મન છે કે મતલેદોનાં મૂળ ઉખાડો અને તમારું ઉન્નતિનું દ્વાર ઉઘાડો. પ્રેમભાવનાથી તમારાં અંતર ભરો. અને તમારું ઐક્યબળ અખંડિત કરો. પરમાર્થને માટે સ્વાર્થનો ભોગ આપો અને મનની વિશુદ્ધતા હમેશાં માપો. પુરુષાર્થના પ્રયત્નો પ્રચંડ વેગથી કરો, પરંતુ સ્વધર્મનું જાળવીને જતન કરો. ચોખ્ખું દ્વંધ અને ઘૃત જેમ બને તેમ સસ્તાં કરાવો, અને તમારા ગૌરવરૂપ ગૌધનને બચાવો. હાટેલના માલીકોને હાથ જોડીને સમજાવો અને તેમને નિદોષ

આજીવિકા દર્શાવે. હજાહજ વિષ સમાન હોટેલના ખાન પાનથી ડરે અને તેનો એકદમ બહિષ્કાર કરે. માફ આ કર્માન ઠામઠામ ફેલાવે, અને તમારા સ્વછંદી બંધુઓને ત્યાં જતા અટકાવે. ઘરોઘર વપરાતી ચાહે તમારા કંઠમાં વળગેલો જેરી સાપ છે અને “હોટેલની ચાહે ઉપર તો મારા હજારો હજાર આપ છે.”

“હોટેલથી આજીવિકા ચલાવનારા મારા પુત્રો ! જો તમે મારા સાચા સુપુત્રો થવામાં ગૌરવ માનતા હો તો તમારા બીજા બંધુઓના હિતને ખાતર એ ગલીચ ધંધો ચલાવતાં ગંદકીથી ખરડાયેલા તમારા હાથ હવે હમેશને માટે ધોઈ નાખો. અને તમારા નિર્વાહના નિર્મળ નિર્ણયને માટે તે પવિત્ર પ્રભુ કે પાક પરવરદિગાર ઉપર પૂર્ણ શ્રદ્ધા રાખો. હું જામીન થઈને કહું છું કે તમારા એ સન્નજન પુરૂષને છાજતા સ્વાર્થભોગનો સર્વોત્તમ બદલો આ દુનિયામાં અને પેલી દુનિયામાં તે સર્વશક્તિમાન ખાવિંદે બલક આપ્યા સિવાય કદાપિ રહેશે નહિ. યાદ રાખો કે આથી વધુ કીર્તિવાન અને પુણ્યવાન કૃત્ય તમે બીજું ભાગ્યેજ કરી શકશો. કેવળ સ્વાર્થને વશ થતાં ચંચળ લક્ષ્મીના તુચ્છ લોભમાં લપટાઈને આવે અલભ્ય લાભ લેવાનું ન ચૂકે, અને તમારા એકલાના પેટને ખાતર મારાં લાખો ગરીબ બાલબચ્ચાંઓના પેટ ઉપર પગ ન મૂકે. મારા સઘળા પુત્રોની સન્મુખ હું ફરીથી પ્રચંડ પોકાર કરી કહું છું કે “હોટેલ એ મારી પવિત્રતામાં મોઢામાં મોઢું કલંક છે અને તે દૂર

કરવાનો પ્રયત્ન કરનારા પ્રભાવશાળી વીરો ઉપર મારો અખંડ આશિર્વાદ વરસે છે એ નિશંક છે.”

“અને ઓ મારી આશાના તેત્રીસકોડ અંકુરો ! હાલ તમને ઘોર નિદ્રામાંથી ઝાઝી ઉઠેલા જોઈને મારું અંતર આનંદથી ઉભરાઈ જાય છે ! તમારી ભાતૃભાવના અને માતૃપ્રેમ નિહાળીને આકાશનિવાસી દેવતાઓ પણ દુઃદલીનાદમાં તમારાં યશોગાન ગાય છે ! તમારી સિંહુગર્જનાના ગંભીર ઘોષથી સઘળી દિવ્ય ભૂમિકાઓ ગાજી ગઈ છે, અને ત્યાં વસનારી અદ્ભુત સ્વરૂપવાન અપ્સરાઓ સુગંધીમાન પુષ્પોથી તમને વધાવી રહી છે ! તમારી કીર્તિનો તેજસ્વી પ્રકાશ સ્વર્ગ કે જન્મતના આંખા સુધી પહોંચ્યો છે, અને હિમ્મતે મર્દનો મદદગાર રહુમદીલ રામ અથવા ગકુરે રહીમ તમને મદદ કરવા તત્પર થયો છે !! વહાલા વીરાઓ ! ચારે બાજુએ થતી વીરહાક સાંભળીને તમે તમારી કમ્મર કસો, અને પ્રાણના લોગે પણ પુરુષાર્થ કરવા યાહોમ કરીને આગળ ધસો. હવે તો મારું ક્યેય, શ્રેય અને અંતીમ ધ્વનિ એજ કે “જયશ્રી હરિહર અને અદલાહો અકબર !”

ફર્માને હિંદ અથવા હોટેલ પર હતો. એ લેખ પરિપૂર્ણ કરતાં મારે મારા હિંદ અને મુસલમાન બંધુઓને આગ્રહપૂર્વક જણાવવાનું કે એ હોટેલની બંદી સુલેહ શાંતિભરેલી હિલચાલથીજ તમારે અટકાવવાની છે. નહિ કે કોઈ બંધુના ઉપર કોઈપણ પ્રકારનો અત્યાચાર કરીને. મારો ઉદ્દેશ અને તમારી માત્ર ભૂમિનું ફર્માન પણ નવુંજ છે કેમકે દેશનું એકય એજ દેશોત્તતિને મુખ્ય મંત્ર છે એ ખાસ ધ્યાનમાં રાખવાનું છે.

હવે આ સંબંધમાં મારા મુસલમાન બિરાદરોને વધુ ઉપયોગી થઈ પડે તેવી એક ગજલ મેં ઉર્દુ જખાનમાં લખી છે તે તેમની સેવામાં ખાસ રજૂ કરું છું અને મારી માન્યતા છે કે ઘણા હિંદુભાઈઓ પણ તેને બાવાર્થ સમજી શકશે.

### કવ્વાલી ગજલ.

દુકમ અબ હિન્દકા સખકો, સુનાના ચહલી લાઝીમ હય.  
 દરદ હમ દર્દકો હરદમ, દીખાના ચહલી લાઝીમ હય.  
 તમન્ના શેરે શુદ્ધનકી, કે જીરમેં હમ તડપતે હય.  
 ઉસી શુદ્ધનમેં શેરોશુલ, મચાના ચહલી લાઝીમ હય.  
 ફરજ હૈઈ ! ફરજ હોના, અયે ! બંદે ખુદા ! દેખો !  
 કસમ લેકર ! કદમ ચકદમ, બઠાના ચહલી લાઝીમ હય.  
 સમાલે શર્મ રખ સખકી, મુસિબત મર્દકો હય કયા ?  
 સિરસતા હમશરીકોં કે, બતાના ચહલી લાઝીમ હય.  
 જમાના હય ન ગાપ્રીલકા, સલી આલમકો હય માલૂમ;  
 મગર હમદર્દીકી નોખત, બઢાના ચહલી લાઝીમ હય.  
 “ફરજમેં સખ ફના કરકે, ફસાના ચહલી લાઝીમ હય;  
 શુકર વિસ્લાહ ! કલી ગરદન, કટાના ચહલી લાઝીમ હય.

\* \* \* \* \*

મારા પ્યારા મધુઓ અને બિરાદરો ! હવે મને લાગે છે કે એક લખનાર તરીકેની મારી કાંઈક ફરજ મેં બજાવી છે તેથી હાલ હું તમારી રજા લઈશ અને સમયપરત્વે પાછો તમારી સેવામાં મોટા ઉમંગથી હાજર થઈશ. હવે તો “જયશ્રી હરિહર, અને અસ્લાહો અકબર !!!”



---

શ્રી ભારત આર્ટ પ્રીન્ટીંગ વર્ક્સ લીમીટેડમાં  
કનૈયાલાલ મણીલાલ ગાનીએ છાપ્યું.  
રીમીરોડ—અમદાવાદ.

---

